
ଗତି ପ୍ରଗତିରେ ଯାନ 

ସମୟ ଓ ଦୂରତା ମଣିଷର ଭଗାରି । ସମୟକୁ ସେ ଜିତିବ । ଦୂରତାକୁ ସେ ଏଡ଼ାଇବ । 
ଏହା ମଣିଷର ଅନେକ ଦିନର ସ୍ଵପ୍ନ । 

କେତେ ଉପାୟ ସେ କରିଛି । ଏବେ ବି କରୁଛି । ଦୂରକୁ ନିକଟକୁ ଆଣିବ । ସମୟକୁ 
ହାତ ମୁଠାରେ ରଖିବ । ଚାଲି ଚାଲି ବୁଲୁଥ୍ଲା ସେ । ଡେରି ହେଇ ଯାଉଚି । ଦଉଡ଼ିଲା ସେ । 
କେତେ ଦଉଡ଼ିବ ? ଥକି ଯାଉଛି । ଗଧ, ଘୋଡ଼ା, କୁକୁର, ମାଙ୍କଡ଼ଙ୍କ ସାହାଯ୍ୟ ନେଲା । 
ସେମାନଙ୍କ ପିଠିରେ ଚଢ଼ି ବୁଲିଲା । ତାଙ୍କ ଟଣା ଗାଡ଼ିରେ ଚାଲିଲା । କିନ୍ତୁ ତା ତ ସମାଧାନ 
ନୁହେଁ । ଚକ ତିଆରି କଲ୍ଲା। ନିଦାରୁ କମ୍‌ ଓଜନ ଯାଏ । ଚକ ଦୂଇଟି ମଝିରେ ଅଖ ଦେଲା । 
ଗାଡ଼ିଟିଏ କଲା । ବଳଦ ଗାଡ଼ି, ଘୋଡ଼ା ଗାଡ଼ି । ତା' ଉପରେ ବସିଲା । ଜିନିଷ ରଖିଲା । 
ହେଲେ ବେତେଦିନ ପଶୁଙ୍କୁ ଖଟାଇବା ଉପରେ ସିଟ୍‌ କଲା । ଚେନ୍‌ ଲଗାଇଲା । ଟାୟାର୍‌ 
ଭିତରେ ଟିୟିବ୍‌ ପୂରାଇଲ। | ହେଲା ସାଇକଲ । ସ୍ପୋକ୍‌ କଲା । ବଲ ବିଅରିଂ କଲା। ଘର୍ଷଣ 
କମିଲା । ଆହୁରି ଜୋରରେ ଗଲ।। ଏଥର ଭାବିଲା କାହିଁ ଏଥ୍‌ରେ କଳ ନ ଯୋଖିବ । କଳ 
ବି ଯୋଖିଲା । ଚକ ବୁଲାଇବା ଦରକାର ନାହିଁ । ଚେନ୍‌ର ଆବଶ୍ୟକତା ନାହିଁ । ରଞ୍ଜିନିରେ 
ଗାଡ଼ି ଚାଲିଲା । ଛାତ କଲା । କାର ହେଲ | ଗାଡ଼ି ବେଶ୍‌ ବେଗରେ ଗଲା। ବେଶୀ ଜିନିଷ, 
ବହୁତ ମଣିଷ ଯିବେ। ଟ୍ରେନ୍‌ ହେଲା | ଲୁହା ଘୋଡ଼ା ଯିବାପାଇଁ ଲୁହା ଲାଇନ୍‌ ପଡ଼ିଲା । ପାତ 
ଉପରେ ଟ୍ରେନ୍‌ ଚାଲିଲା । ଉଡ଼ନ୍ତା କି ସେ ? ପକ୍ଷୀ ଉଦୂଚି । ସେ ବି ଉଡ଼ଚ୍ତା । ଭାବିଲା 
ମଣିଷ, ସେ କଥା ବି ସମ୍ଭବ ହେଲା । ତିଆରି ହେଲା ଉଡ଼ାଜାହାଜ | ପାଣିରେ ଭାସି ଭାସି 
ଯିବାକୁ କଲା ପାଣି ଜାହାଜ । କିନ୍ତୁ କାମନାର ଶେଷ ନାହିଁ । ଭାବିଲା ଯିବ ଆହୁରି 
ଉପରକୁ । ଆକାଶକୁ , ଚନ୍ଦ୍ରକୁ, ତାରାମାନଙ୍କ ପାଖକୁ । ସେ କଥା ବି ହେଲା। ଦୂରତାତା' 
ନିକଟରେ ହାର ମାନିଲା । ସମୟ ମଣିଷର ଦାସ ହେଇ।। 

ଚକ 


ଗତିର ପ୍ରଥମ ପ୍ରେରଣା ଚକରୁ । ଆଜକୁ ପାଞ୍ଚହଜାର ବର୍ଷ ତଳର 
କଥା । ମଣିଷ ପ୍ରଥମେ ଚକ ବ୍ୟବହାର ଆରମ୍ଭ କରିଥ୍ଲା ! ତା ଆଗରୁ 


ପଶୁ ପିଠିରେ ନିଜେ ବସୁଥୁଲା | ଭାର ରଖୁଥ୍ଲା | ଦୂର ଯାଗାକୁ ଯା ଆସ 
କରୁଥ୍ଲା । ନ ହେଲେ ପଶୁ ଟଣା ଗାଡ଼ି ଉପରେ ବସି ଯାଉଥ୍‌ଲା । କିନ୍ତୁ 
ଦୂର ଜାଗା ଯିବା ସହଜ ନ ଥୁଲା । ବହୁତ ଅସୁବିଧା । ପଶୁ ବି ଥକି 
ଯାଉଥ୍‌ଲେ । ଏଣୁ ବାଟରେ ପଶୁ ବଦଳାଇବା ଦରକାର ପଡଥୁଲା | ନିଜ 
ଖାଇବା, ପଶୁ ଖୋଇବା ଦରକାର ଥୁଲା । ଆଜି ଭଳି ସେତେବେଳେ 
ହୋଟେଲ ନଥୁଲା । ଆଶ୍ରୟ ନେବେ କୋଉଠି ? ଏଣୁ ଥରେ ଘରୁ ବାହାରିଲେ 
କେବେ ଫେରିବେ କେହି ଜାଣି ନଥ୍ଲେ । 

ସ୍େଜଗାଡ଼ି 
ପୋଷା ପଶୁ ମଣିଷର ବ୍ୟବହାରରେ ଲାଗୁଥୁଲା । ପ୍ରଥମେ 
କୁକୁରକ୍ର ପୋଷା ମନାଇଲା ସେ । କୁକ୍ର ତାକୁ ଶିକାରରେ ସାହାଯ୍ୟ 
କଲା । ବିପଦ ଆସିଲେ ସହାୟ ହେଲା । ଓଜନିଆ ଜିନିଷ ବୋହିଲା । 
କେତେକ କୁକୁର ଏକାଠି ହୋଇ ମରିଷକ୍ର ବି ବୋହି ପାରିଲେ । କେତେଟା 
କାଠ ଖଞ୍ଜି ମଣିଷ ତା ଉପରେ ବସିଲା । କୂୁକ୍ରର ଟାଣିଲା ସେଗାଡ଼ି । 


We 
ଥୟ 2 

ତାକୁ କୁହାଗଲା ସ୍ଲେଜ୍ । ଏହା ବରଫ ଆବୃତ୍ତ ସ୍ଥାନ ପାଇଁ ଏବେ ବି 
ବ୍ୟବହୃତ | 


ପରେ କୁକୁର ଛଡ଼ା ଅନ୍ୟ ପଶୁ ବି ପୋଷା ମାନିଲେ । ମଣିଷକୁ 
ବୋହିଲେ। ମାଲ ବି ବୃହାଗଲା । ଏମାନେ ହେଲେ ମାଙ୍କଡ଼, ଗଧ, ଘୋଡ଼ା, 


Digitized by PPRACHIN, SOA 


ଓଟ, ହାତୀ । ବଳଦ ଓ ମଇଁଷି ମଧ୍ଯ ଭାର ବୋହିଲେ । ବେପାର ବଣିଜ 
ବଢ଼ିଲା । ଗମନା ଗମନ ସହଜ ହେଲା । କିନ୍ତ ମଣିଷ ଚାହିଁଲା ଆହୁରି 


ସୁବିଧା ସହଜରେ ଗଡ଼ି ଯିବାକୁ ଚକ ତିଆରି କଲ।। କେତୋଟି ଗୋଲାକାର 


ଗଛର ଗଣ୍ଡିକୁ ଏକାଠି କଲା । ତା ଉପରେ ପଟା ପକାଇ ବସିଲା ଯାନକୁ 
ଅଧ୍କ ଗତିଶୀଳ କରାଇଲା । 

ମହେଞ୍ଜୋଦାର ଖୋଳା ହେବାପରେ ସେଠି ଚକ ମିଳୁଛି । ବଡ଼ ବଡ଼ ନିଦା 
କାଠର ଚକ ସେଠି ବ୍ୟବହାର ହେଉଥଲା । ପ୍ରଥମେ ତିନିଟି କାଠ ପଟା 


ପ୍ରଥମେ ମେସୋପଟାମିଆରେ ଚକ ହୋଇଛି ବୋଲି କହାଯାଏ । 
ବ 

୯ 
ଯୋଡ଼ି ଚକ ହେଉଥଲା । ଗୋଲାକାର କରାଯାଉଥୁଲା । କିନ୍ତୁ ପରେ 


ଗେଲାକାର ଗଛରୁ ଗଣ୍ଡି କଟାଗଲା। ଗତି ଗୁଡ଼ିକର ମଝିରେ କଣା ହେଲା । 
ତା' ଭିତରେ ଗୋଟେ ଟାଣୁଆ କାଠ ପଶିଲା ! ଏଇଟା ହେଲା ଅଖ । 
ଦେଖାଗଲା ଚକ ଭଲ ଗଡ଼ି ପାରୁଛି କିନ୍ଧ ଅଖ ଚକରେ ଘଷି ହେଲେ ତାତି 
ଯାଉଛି । ଏଣୁ ମଣିଷ ବଲ ବିଅରିଂ ଖଞ୍ଜିଲା । ଆଉ ଘସି ହେଲା ନି କି 
ତାତିଲା ନି । ପୂଣି ଚକକୁ ନିଖୁଣ ଭାବେ ଗୋଲାକାର କରାଗଲା । ଧାତୁର 
ଆବିଷ୍କାର ହେଲା । ଚକ ଉପରେ ଧାତୁ ପାତିଆ ଦିଆଗଲା । 


ଚକଲଗା ଗାଡ଼ି 


ଚକ ଆରାମରେ ଗଡ଼ିଚାଲିଲା । ବଳଦ ଗାଡ଼ିରେ ପ୍ରଥମେ ଏ ଚକ 
ଲଗାଗଲା । ଘୋଡ଼ା ଗାଦିରେ ବି ଲାଗିଲା । 


ଦୁଇଟି ଚକ ବେଶ୍‌ ଜୋରରେ ବୋହି ନେଲା ସମସ୍ତଙ୍କୁ । ପରେ ଦୁଇଟି 
ଚକରୁ ଅଧ୍କ ଚକର ବ୍ୟବହାର କରାଗଲା । ଅଧ୍କ ଚକ ସହଜରେ ଗାଡ଼ିକୁ 


ବାହି ନେଲା । ଚକଗୁଡ଼ିକ ଗୋଟିଏ ଅଖରେ ବା ଅନେକ ଅଖରେ 
ଲାଗୁଥ୍ଲା । ଘୋଡ଼ା ଟାଣିବାରୁ ଚକ ଲଗା ଗାଡ଼ି ଦଉଡ଼ିଲା । ଗମନା ଗମନ 
ସୁବିଧା ହେଲା । ଏଇ ଅବସ୍ଥା ଅନେକ ଦିନ ରହିଲା । 

ନିଦା ଚକ କିନ୍ତୁ ଓଦା ମାଟିରେ ଗଳିଗଲା। ଅଧ୍କ ଓଜନରେ ମାଟି 
ଭିତରକୁ ପଶିଗଲା । ଚକର ଓଜନ ଓ ମାଲର ଓଜନ ମିଶିଗଲା । ଭଇଁରେ 


ଗଡ଼ି ପାରିଲା । ପୂଣି ଚକର ଓଜନ କମାଗଲା ! ଚକ ନିଦା ଅଂଶ କମାଇ 
ଦିଆଗଲା । ଅଳ୍ପ କାଠରେ ପରିଧ୍‌ ହେଲା । ଆଉ ଅଖ ପାଖକୁ ସ୍ତୋକ ପରି 
କାଠ ସବୁ ଲାଗିଲା । ଏଣୁ ଚକ ଅଖ ସଞ୍ଜକ୍ତ ହେଲେ। କିନ୍ଧ ଓଜନ ଢେର 
କମିଗଲା । ଏଥର ସହଜରେ ଚକ ଗଡ଼ିଲା । ଗାଡ଼ି ହାଲୁକା ହେଲେ ବେଗ 
ବଢ଼ିଲା । ବେଗରେ ଗଡୁଥ୍‌ବା ଗାଡ଼ି ଉପରେ ଆରାମ ସିଟ୍‌ ହେଲା। ବସିବା 

୧୧ 
ସୁବିଧା ହେଲା । ସିଟ୍‌ ତଳେ ସ୍ରିଙ୍ଗ ଦିଆଗଲା । ବେଗରେ ଯାଉଥ୍‌ବା ଯାନର 


ଉଠପଡ଼ ବାଧ୍ଲାନି । ଯାତାୟତ ଉନ୍ନତି ହେଲା । ରାସ୍ତା ଗୁଡ଼ିକୁ ଗୋଡ଼ି 
ବିଛାଇ ସିମେଣ୍ଟ କଙ୍କିଟ୍‌ କରାଗଲା 


ବାଷ୍ପିୟ ଶକ୍ତିର ବ୍ୟବହାର ଆରମ୍ଭ ହେଲା । ଇଞ୍ଜିନ୍‌ ଯୋଖି ଗାଡ଼ି 


ଚାଲିଲା । ଆଉ ପଶୁ ବାହାକ ଦରକାର ହେଲେ ନି। ମଟର କାର ଓ ରେଳ 


ଆବିଶ୍ଵତ ହେଲା । ଆଜିକୁ ପ୍ରାୟ ଶହେ ବର୍ଷତଳର କଥା । ଚକକୁ ନିଦା 
ରବରରେ ତିଆରି କରାଗଲା | ନାଁ ହେଲା ତାର ଟାୟାର । ୧୮୮୮ରେ 
ଜନ ବୟଡ଼ ଡନଲପ୍‌ଙ୍କ ଉଦ୍ଭାବନ ସମସ୍ତଙ୍କୁ ଆଶ୍ଚର୍ଯ୍ୟାନ୍ଧିତ କଲା । ସେ ଥୂଲେ 
ଜଣେ ପଶୁ ଡାକ୍ତର | ରବର ଟାୟାରରେ ପବନ ଭର୍ର କଲେ ସେ । ଫମ୍ପା 
ଟାୟାର ଭିତରର ପବନ ଗଦି ପରି କାମ କଲା | ନିଦାଠାରୁ କମ ଓଜନ 
ବି ହେଲା । ଗାଡ଼ିରେ ବସିବା ଲୋକେ ଆରାମ କଲେ । ଉଠାପଡ଼ାର 
ଯାତନାରୁ ବଞ୍ଚ୍‌ଗଲେ ! ଚକ ଉପରେ ଟାୟାରକ୍ୂର କେବଳ ଖୋଳ କରି 


Digitized by PPRACHIN, SOA 


୧୨ 
ପିନ୍ଧାଗଲା । ଟାୟାର ତଳେ ରବର ଟିଉବଟିଏ ରଖାଗଲା ! ତାହା ବେଲୁନ୍‌ 


ପରି । ଚକକୁ ଅନାୟାସରେ ଗଡ଼ାଇ ନେଲା । ସ୍ପୋକ ଲଗା ଚକରେ 
ବେଲୁନ ପରି ଟାୟାର । ଉପରେ ସ୍ତି ଙ୍ଗ ଦିଆ ଗଦି । ଅଖରେ ବଲ ବିଅରିଂ । 
ଏଥର ଚକପାଇଁ ଆଉ ଅସୁବିଧା ରହିଳା ନି । ଟ୍ୟୁବ୍‌ କୁ ସବୁବେଳେ ବାୟୁ 
ପୂର୍ଣ୍ଣ ରଖାଗଲା । ଏଣୁ ଚକ ରାସ୍ତା ଉପରେ ସିଧା ଘସି ହେଲାନି । ଚକ 
ଉପରେ ଟ୍ୟବ ଓ ତା” ଉପରେ ଟାୟାର ! ପବନ ବେଶ ମଣିଷର ଦାସ 
ହେଲା । 


ଲହା ଚକ 
ot 
କିନ୍ତୁ ଟ୍ରାମ୍‌ ଓ ଟ୍ରେନ୍‌ର ଚକ ନିଦା ଲୁହାରେ ହେଲା । ଏତେ ଓଜନ 
ରାସ୍ତାରେ ଗଡ଼ିବା ସହଜ ନୁହେଁ । ଏଣୁ ଲୁହାର ଧାରଣା ପଡ଼ିଲା । ତା 
ଉପରେ ଟ୍ରେନ୍‌ ଚାଲିଲା । ଟ୍ରାମ୍‌ ବି ଗଡ଼ିଲା । 
ଆଜି ବିଂଶ ଶତାଦ୍ଦୀ ସରିବାକୁ ବସିଲାଣି । ଏବେ ସୁପର 
କଣ୍ଡକ୍‌ଟରର ବ୍ୟବହାର କରାଗଲାଣି । ଟ୍ରେନ୍‌ ଚକାକ୍ର ସୂପର କଣ୍ଡକ୍ଟର 
ଠେଲିବ | ଏହା ଫଳରେ ଚକ ଆଉ ଧାରଣାରେ ଲାଗିବନି ଶୂନ୍ୟରେ ରହିବ । 
ଏଣୁ ଟ୍ରେନ୍‌ ଖୁବ୍‌ ବେଗଗାମୀ ହେବ । ଘର୍ଷଣ ଜନିତ କ୍ଷୟ କ୍ଷତି ହେବ 
ନାହିଁ । ଏହା ଆଜି ବିଜ୍ଞାନର ଶ୍ରେଷ୍ଠ ଅବଦାନ । 
ଚକର ଇତିହାସ ଢେର ଦିନର । ଆଜକୁ ପାଞ୍ଚ ହଜାର ବର୍ଷର । 
ବହୁ ଗବେଷଣା ଫଳରେ ଚକ ନୂତନ ରୂପ ନେଇଛି । ବଦଳି ବଦଳି 

୧୩ 
ଚାଲିଛି । ବିଜ୍ଞାନକୁ ଆଦରି ତା” ରୂପ ବଦଳିଛି । ମଣିଷକୁ କେତେ ବେଶୀ 


ସାହାଯ୍ୟ କରି ପାରିବ ସେଥୁପାଇଁ ସେ ବ୍ୟାକୂଳ । 


ମୋଟର କାର 


ଆଜକୁ ଶହେ ବର୍ଷତଳର କଥା। ଲେକେ ସେତେବେଳେ ଘୋଡ଼ାକୁ 
ନିଜର ଯାନ କରିଥଲେ । ଘୋଡ଼ାରେ ଚଢ଼ି ଦୂର ଯାଗାକୁ ଯାଉଥ୍‌ଲେ। ନ 
ହେଲେ ଘୋଡ଼ାଟଣା ଗାଡ଼ିରେ ଯାଉଥଲେ । ମଣିଷ ଭାବିଲା ଘୋଡ଼ା 


ସାହାଯ୍ୟ ନ ନେଇ ଯିବାକୁ । ଦୂରସ୍ଥାନକୁ ଶୀଘ୍ର ଯିବାକୁ । ଗାଡ଼ିଥ୍ବ କିନ୍ତୁ 
ଘୋଡ଼ା ନ ଥ୍ବ | ଚକ ଥ୍ବ । ଅଖ ଥ୍ବ | ଘୋଡ଼ା ଟାଣୁ ନଥ୍ବ । ଟାଣିବ 
ଇଞ୍ଜିନ୍‌ । ନୂତନ ଚିନ୍ତା ରୂପ ନେଲା । ଆବିଷ୍ଠତ ହେଲା କାର । ମୋଟର 
କାର । 

୧୪ 

ବାଷ୍ପଚାଳତ ମୋଟରକାର 
ଷ୍ଟିମ୍‌ କାର — ପୂର୍ବରୁ ରେଳଇଞ୍ଜିନ ତିଆରି ହେଲାଣି | ଝିମ୍‌ ଇଞ୍ଜିନ୍‌ ରେଳ 
ଚଳାଚଳରେ ବ୍ୟବହାର ହେଲାଣି । କିନ୍ତୁ ଯେ କୌଣସିରାସ୍ତାରେ ତ ରେଳ 


ଚାଲେ ନା। fl 


ତା ପାଇଁ ଦରକାର ଲୁହାପାତ ପଡ଼ିଥୁ୍‌ବା ରାସ୍ତା । ଏଣୁ ମଣିଷ ଷ୍ଟିମ୍‌ ଇଞ୍ଜିନ୍‌ 
ଯୋଡ଼ି କାର୍‌ କଲା । ସବୁ ରାସ୍ତାରେ ଏ ଯାନ ଯାଇପାରିଲା। ୧୮୯୨ରେ 
ଫରାସୀ ଯୁବକ ସ୍କଟଙ୍କ ତିଆରି ˆ ‘ୱ|ଗନେଟ' ' ଷିମ୍‌ ଇଞ୍ଜନ୍‌ର ପ୍ରଥମ କାର 
ହେଲା । ଏହା ଭଲ କାମ କଲା ସତ, ହେଲେ ପ୍ରଥମେ ଗରମ ହେବାକୁ 

୧୫ 
ଢେର ସମୟ ନେଲା ¦! ପରେ ୧୯୦୪ ରେ ଆମେରିକାନ ଷ୍ଟାନରେଙ୍କ 


ଷ୍ଟିମର କାର ବାହାରିଲା । ଘଣ୍ଟାକୁ ୪୫ କିଲୋମିଟର ଯାଇପାରିଲା। ହେଲେ 
ଏଥୁରେ ବି ପ୍ରଥମେ ଝିମ୍‌ ତିଆରି ପାଇଁ ଆଠମିନିଟ୍ର ଦରକାର । ଏତିକି 
ଛାଡ଼ି ଆଉ କିଛି ଅସୁବିଧା ନ ଥୁଲା । 


ବିଦ୍ୟୁତ୍‌ ଚାଳିତ ମଟରକାର 


ଏହାପରେ ବିଦ୍ୟୁତ୍‌ ଇଞ୍ଜିନ କାର ଆସିଲା । ୧୮୯୯ରୁ ୧୯୦୯ 
ଭିତରେ ବହୁ ବିଦ୍ୟୁତ୍‌ କାର ବାହାରିଲା । କିନ୍ତୁ ଇଞ୍ଜିନ୍‌ର ଓଜନ ଯଥେଷ୍ଟ 
ବେଶୀ । ଏଣୁ କାର ଓଜନ ବି ବଢ଼ିଗଲା । ଏହା ଅଳ୍ପ ଦୂର ଯାଇପାରିଲା । 
ବିଦ୍ୟୁତ୍‌ ପାଇଁ ଲୋଡ଼ା ବ୍ୟାଟେରୀ ¦ ବ୍ୟାଟେରୀ ସବୁର ଓଜନ ଗାଡ଼ି ଓଜନର 
ଅଧାରୁ ବେଶୀ । ଏଣୁ ବେଶୀ ଲୋକ ବା ଜିନିଷ ଯିବା ସମ୍ଭବ ହେଲାନି । 
ଗାଡ଼ିର ବେଗ ଘଣ୍ଟାକୁ ମାତ୍ର ୧୫ ରୁ ୨୫ କିଲୋମିଟର । ଲୋକେ ତାକୁ 
ଗ୍ରହଣ କରନ୍ତେ କେମିତି ? ପୁଣି ୫୦-୬୦ କିଲୋମିଟର ଯିବା ପରେ 
ବ୍ୟାଟେରୀ ଚାର୍ଜ କରିବା ଦରକାର । ଏଥ୍ପାଇଁ ଘଣ୍ଟା ଘଣ୍ଟା ଅପେକ୍ଷା କରିବା 
କଥା । ଏସବୁ ପାଇଁ ତାକୁ ଲୋକେ ଗ୍ରହଣ କଲେନି । କିନ୍ତୁ ପର ସମୟକୁ 
ତେଲର ଅଭାବ ହେଲା । ପେଟ୍ରୋଲ ଓ ଡିଜେଲ ମିଳିବା କଷ୍ଟ ହେଲା । 
ସେତେବେଳେ ପୁଣି ଲୋକେ ବିଦ୍ୟୁତ୍‌ ଇଞ୍ଜିନ ପାଇଁ ବ୍ୟାକୁଳ ହେଲେ । 


ବିଦ୍ୟୁତ୍‌ ଇଞ୍ଜିନ୍‌ କାରରେ ଧୂଆଁ ନାହିଁ । ପରିବେଶ ଦୂଷିତ ହୁଏନି । 

୧୬ 
ପ୍ରେଟ୍ରୋଲ ଡିଜେଲ ସରେନି । ଖାଲି ଯାହା କାର ଓଜନ ବଢ଼ିଯାଏ । 


ବ୍ୟାଟେରୀ ବହୃତ ସ୍ଥାନ ଓ ଓଜନ ନେଇଯାଏ । ଆଜି ବି ପୃଥ୍ବୀରେ ପ୍ରାୟ 
ପଚାଶ ହଜାର ବିଦ୍ର୍ୟୁତ୍‌ କାର ଅଛି । ଏ କାରର ମୂଳଶକ୍ତି ଆସେ 
ବ୍ୟାଟେରୀରୁ । ଭିନ୍ନ ଭିନ୍ନ ବ୍ୟାଟେରୀ ତିଆରି ହେଲାଣି । ଅନେକ ପ୍ରକାର 
ବ୍ୟାଟେରୀ ବାହାରିଲାଣି ଅଳ୍ପ ଦୂର ଯାଇ ପୁଣି ତାକୁ ଚାର୍ଜ କରିବା ଦରକାର 
ନାହିଁ। ଏହା ଆପେ ଆପେ ଚାର୍ଜ ହୋଇଯାଉଛି । ୧୯୫୧ରେ ‘ବେକନ”! 
ଏକ କିଲୋୱାାଟ ଥୂବା ବ୍ୟାଟେରୀ ତିଆରି କଲେ । ୧୯୫୯ ରେ ସେ 
ଫିରେଷ୍ଟଙ୍କ ସହ ୨୪ ଭୋଲଟ୍‌ ମଧ୍ଯର ୭ କିଲୋୱାଟ୍‌ ଶକ୍ତିର ଏକ ବ୍ୟାଟେରୀ 
ତିଆରି କଲେ । ଆଜି ବି ଲୋକେ ବିଦ୍ୟୁତ୍‌ କାର୍‌କୁ ଅପେକ୍ଷା କରିଛନ୍ତି 
ପେଟ୍ରୋଲର ଅଧ୍‌କ ଦର ହେତୁ । ବିଦ୍ୟୁତ୍‌ କାର ଚାହିଦା ବଢ଼ିଛି । 
ଦ୍ଵିତୀୟ ବିଶ୍ବଯୁଦ୍ଧ ସମୟ । ଘମାଘୋଟ ଲଢ଼େଇ ଚାଲିଛି । ଯୁଦ୍ଧ 
ଜାହାଜ ପାଇଁ ତେଲ ନାହିଁ । ପେଟ୍ରୋଲକାର ଅଭାବ । ପେଟ୍ରୋଲ କାର 


ଚାଲିବ କେମିତି । ଲୋକେ ବିଦ୍ୟୁତ୍‌ ଚାଳିତ କାର ଖୋଜିଲେ । ସମୟକୁ 
ନେଇ ବିଦ୍ୟୁତ୍‌ କାରର ଆବଶ୍ୟକତା ବଢ଼ିଛି। 


ପେଟ୍ରୋଲ ଇଞ୍ଜନର କାର 
୧୮୮୫ ମସିହାରେ ଜମୀନର କାର୍ଲବେ୍ଜ ପ୍ରଥମ କରି ଏକ “ମଟର 


—~ 


ଓାଗନ! ? ତିଆରି କଲେ । ପେଟ୍ରୋଲ ଚାଳିତ ଇଞ୍ଜିନ ଯୋଡ଼ିଲେ । ମଟର 
କାର ଇତିହାସରେ ଏକ ନୂଆ ଅଧ୍ୟାୟ ଫିଟିଲା । 

ଏ ମଟର ଓୱାଗନ ତିନିଚକିଅ। ଥ୍ଲା। ଆଗରେ ଛୋଟ ଚକଟିଏ | ପଛରେ 
ବଡ଼ ଚକ ଦି'ଟା । ପଛ ଚକ ଦୂଇଟାକୁ ଯୋଡ଼ୁଛି ଅଖଟିଏ । ଅଖର ଦାନ୍ତି 
ଆଉ ବେଲଟ୍‌ ଏକ ଇଞ୍ଜିନ୍‌କୁ ସଞ୍ଚକ୍ତ । ଏହା ଏକ ସିଲିଣ୍ଡରର ଇଞ୍ଜିନ୍‌ | ପଛ 
ଚକ ଘୂରିଲେ ଆଗ ଚକ ଘୂରେ । ଏ ଗାଡ଼ିରେ ଉପର ଛାତ ନ ଥୁଲା | 
ଜଣେ ମାତ୍ର ବସିବା ଆୟୋଜନ ଥୁଲା । ଘଣ୍ଟାକୁ ୨୦ କିଲୋମିଟର ଯାଇ 
ପାରୁଥ୍ଲା । ଅତି ବେଶୀରେ ୧୦୦ କିଲୋମିଟର ଯିବା ବଡ଼ କଥା ଥଲା । 

କାର୍ଲବେଞ୍ଜଙ୍କ ସ୍ଵପ୍ନ ଆଜି ଫଳବତୀ ହୋଇଛି । ସମୟର ଗତିରେ 
ଅନେକ କିଛି ବଦଳିଛି ସତ କିନ୍ଧ ତାଙ୍କର ଛାଞ୍ଚ ଏ ଯାଏ କାମ କରୁଛି । 
ସେତେବେଳ ଚକରେ ଖାଲି କଠିନ ରବର ଲାଗୁଥୁଲା । ଟାୟାର ଥୂଲା 
ଟ୍ୟୁବ ନଥୁଲା । ଆଜି ପବନ ଦିଆ ଟିଉବ୍‌ ଟାୟାର ଭିତରେ ଲାଗିଛି । ଏହା 

୧୮ 


ଚକ ଗଡ଼ିବାରେ ଅଧ୍କ ସାହାଯ୍ୟ କରୁଛି। ଆରମ୍ଭ କାରରେ ବ୍ରେକ ନଥୁଲା । 
ଗିଅର ନ ଥୁଲା | ଇଞ୍ଜନ୍‌ ଚାଳିତ ଗାଡ଼ିରେ ବ୍ରେକ୍‌ ନିତ୍ୟାନ୍ତ ଦରକାର | 
ଏଣୁ ପରେ ପରେ ବ୍ରେକ୍‌ ଯୋଡ଼ା ହେଲା । ଗତି ବଦଳିଲେ ଗିଅର ବି 


ବଦଳିଲା । ଇଞ୍ଜିନ୍‌ର ଦକ୍ଷତା ପାଇଁ ଆହୁରି ଅଧ୍କ ସିଲିଣ୍ଡର ଲାଗିଲା । 
କାରର ଉପର ଆକାର ବି ବଦଳିଲା । ଛାତ ନଥ୍‌ବା କାରରେ 


ଛାତ ହେଲା | ବର୍ଷା ଖରା ପାଇଁ ତାହା ନିବୃଜ଼ ହେଲା | ଏଣୁ ସିନା ଆଜିର 
କାର ଏ ପ୍ରକାର ହୋଇଛି । 


Digitized by PPRACHIN, SOA 


୧୯ 


କାର ଦଉଡ଼ 


ପୃଥ୍ବୀରେ ପ୍ରଥମ କାର ଦଉଡ଼ ପ୍ରତିଯୋଗିତା ୧୮୯୫ରେ 
ପ୍ୟାରିସରୂ ବୋରଡକ୍‌ସ ତେରଶହ କିଲୋମିଟର ରାସ୍ତା ପ୍ରତିଯୋଗୀ ଥ୍ଲେ 
ସେ ଦିନ ବାଇଶ ଜଣ। “ଏମିଲ ଲିଭାସର' ପ୍ରତିଯୋଗିତାରେ ପ୍ରଥମ ହେଲେ । 
ଘଣ୍ଟାକ୍ର ୨୫ କିଲୋମିଟର ଗତିରେ ୪୮ ଘଣ୍ଟା ୪୮ ମିନିଟ୍‌ରେ ସେ ଜିତିଲେ । 
ଏହି ପ୍ରତିଯୋଗିତା ଜିତିବାର କାରଣ ଥ୍ଲା ପବନ ପଶା ଚକ । ଫରାସୀ 
ଯୁବକ ମାଇକେଲିନ୍‌ ପ୍ରଥମେ ଆରମ୍ଭ କଲେ ପବନ ଚକ। ମାତ୍ର ପାଞ୍ଚ ବର୍ଷରେ 
ପୃଥ୍ବୀର ସବୁ କମ୍ପାନୀ ଏହା ଗ୍ରହଣ କଲା । ମାଇକେଲିନ୍‌ ଙ୍କ ଭାଗ୍ୟ ବଦଳି 
ଗଲା। 
୧୮୯୮ରେ ପ୍ରଥମ ନିବ୍ୃଜ କାର ତିଆରି ହେଲା ˆ ରିନ୍ଲଟ' । 
ଏଥୁରେ ପ୍ରଥମ କରି ଗିୟର ବକ୍ସ ଲାଗିଲା। ଆଉ ଚେନ ବେଲଟ୍‌ ଲାଗିବା 
ଦରକାର ନଥୁଲା | 
ପରେ ୧୯ ୦୧ରେ ପ୍ରଥମ ମରସିଡ଼େସ କାର ହେଲା। ଷ୍ଟିଲରେ ତା’ 
ଶରୀର ତିଆରି ହେଲା | ମହୁଫେଣା ଆକୃତିର ରେଡ଼ି ଏଟର ଯୋଡ଼ା ଗଲ।ା। 
ଏହା ପ୍ରକୃତ ଆଜିର କାରର ପ୍ରଥମ ଅବସ୍ଥା ! ଏଥ୍‌ରେ ଥୂଲା ୪ଟା ଗିଅର । 

ଦାମି କାର 


କାରକୁ ଆହୁରି ସୁନ୍ଦର ଆହୁରି ଦାମିକା କରାଗଲା । ରୋଲସର 
ଏସ”ର “ସିଲିଭର ଘୋଷ ପ୍ରଥମ ଦାମି କାର | ୧୯ ୦୬ରେ ଏହା ତିଆରି 
ହେଲା । ସମସ୍ତେ ଚକିତ ହେଲେ ବସିବା ଆରାମ ଦାୟକ ହେଲା । ତାକୁ 
ଚଳେଇବା ସୂଖବି ଥୁଲା । ଯେତେଜଣ ବସିଲେ ବି ଗତି ତାର କମିଲାନି । 


୮୦ କିଲେ।ମିଟର ଗତିରେ ଘଣ୍ଟାକୁ ଦୌଡ଼ିଲା । ପରେ ଗତି ୧୩୦ 
କିଲୋମିଟରକୁ ବଢ଼ାଇ ଦିଆଗଲା। ଇଞ୍ଜିନ ଚାଲିବାରେ ଶବ୍ଦ ନଥୁଲା । ଦାମ 
ବେଶୀ ହେଲେ ବି କାର ବଢ଼ିଆ ଥଲା । 


ସମସ୍ତଙ୍କ ପାଇଁ କାର 


ହେନେରି ଫୋର୍ଡ଼ ୧୯୦୩ରେ ଫୋର୍ଡ଼ କମ୍ପାନୀ କଲେ । ଏହା କାର 
ତିଆରିରେ ନୂତନ ମୋଡ଼ ଆଣିଲା । ସାଧାରଣ ଲୋକଙ୍କ ପାଇଁ କାର କରିବାରେ 
ସେ ପ୍ରଥମ । ୧୯୦୮ରୁ ୧୯୨୬ ଭିତରେ ସେ ୧୫୦ ଲକ୍ଷ ଟି' ମଡ଼େଲ 
କାର ତିଆରି କରି ବିକିଲେ । କାର ବ୍ୟବସାୟରେ ସେ ପ୍ରଥମ ଆଗୁଆ ମଣିଷ | 
ସେତେବେଳେ ଏହି ‘ଟି ' ମଡ଼େଲ କାର ଥୁଲା ସବ୍ଠୁ ଶସ୍ତା | 


ଟ୍ରକ 
କାର ପରେ ଜିନିଷ ବୋହିବାକୁ ଚିନ୍ତା ହେଲା ! ଚୂକ ତିଆରି କରାଗଲା | ବୃକ 
ତିଆରି କରାଗଲା। ୧୯ ୦୩ରେ ପ୍ରଥମ ଟ୍ରକ ହେଲା। ଜିନିଷ ଓ ଚାଳକ ବସିବା ଜାଗାରେ 
ଛାତ ନଥ୍ଲା। ବରଷା ବତାସକୁ ଜୁ ନଥ୍ଲା ୧୯୧୪ ବେଳକୁ ଛାତଥୁବା ଟକ ବଜାରକୁ 
ଆସିଲା। ପ୍ରଥମ ବିଶ୍ଧଯୂଦ୍ଧ ବେଳେ ଟ୍ରକର ଦରକାରିତା ସମସ୍ତେ ଅନୁଭବ କଲୋ! ଖାଦ୍ୟଠୁ 
ଯୁଦ୍ଧ ଜନିଷ ଯାଏ ସବ୍ର ବ୍ରହାଗଲା । ବହୁ ଚରକ ତିଆରି ହେଲା | ଆମ୍ୁଲାନ୍‌ସ ବି ହେଲା । 
ରୋର।¦ ନବାରେ ଏହା ବ୍ୟବହାର ହେଲା । 

ସ୍ୋର୍ଟସ କାର ବା ରେସିଂ କାର 


ଇଟାଲୀ ସ୍ପୋର୍ଟସ କାର ତିଆରି କରିବାରେ ପ୍ରଥମ ! ଫେରାର, 
ମାସେରାଟ, ଲାମ୍ବର ଘିନି ଆଦି ଏହି ପ୍ରକାର କାର | ଏଥ୍‌ରେ ଇଞ୍ଜିନର ବଳ 
ଖୁବ୍‌ ଅଧ୍କ | ବାୟୁର ଧକ୍କା କାଟିବାକୁ ଗଠନ ଅଲଗା | ରାସ୍ତା କାମୁଡ଼ି ଧରି 
ରଖିବା ଗୁଣ ଖୁବ ଭଲ | ଇଞ୍ଜିନ୍‌ ପଛ ଚକା ଆଗକୁ ଥାଏ । କିନ୍ତୁ ଚାଳକ ବସିବା 
ଯାଗା ପଛରେ ।। ସେଠି ଇଞ୍ଜାନ୍‌ ରଖିବାର କାରଣ କାରର ଭାରସାମ୍ୟ ରଖିବା । 
ବେଗରେ ଯିବାରେ କ୍ଷତି ନ ପହଞ୍ଚିବା ¦ ଚାଳକ ଛଡ଼ା ଜଣେ ମାତ୍ର ଆଉ ବସିପାରେ 
ଏହି କାରରେ | ବେଗ ୨୦୦ କିଲୋମିଟର ବା ତାଠୁ ଅଧ୍କ। କିଛି ଦିନ ତଳେ 
ପୋର୍ସେ ୯୧୭ ପୁରସ୍କୃତ । ଘଣ୍ଟାକୁ ବେଗ ୩୮୦ କିଲୋମିଟର । ସମସ୍ତଙ୍କୁ 
ବଳିଗଲେ ¢ ଷ୍ଠୀନ ବାରେଟ୍‌ '” ୧୯୭ ୯ରେ ସେ ପୂରୁଣା ରେକର୍ଡ଼ ଟପିଲେ । 
ଶବ୍ଦର ଗତିକୁ ବଳିଗଲା ତାଙ୍କର କାର | କାରରେ ଥୁଲା ˆ ରକେଟ୍‌ ଇଣଜନ୍‌ 
“ବଡ଼ ଉଆଜର' ' ରକେଟ୍‌ ତାଙ୍କ କାରର ନାଁ | ସେ ଘଣ୍ଟାକୁ ୧୧୯୦.୩୮ 
କିଲୋମିଟର ବେଗରେ ଯାଇଥ୍‌ଲେ | ମଣିଷ ଶବ୍ଦ ଭେଦି କାର ଚଳାଇ ପାରିଲା । 
ତେବେ ଆଉ ଚିନ୍ତା କଣ ? ଏତ ବିଜ୍ଞାନର ଦୟା ମାତ୍ର 


ଲୁହା ଘୋଡ଼ା (ରେଳଗାଡ଼ି) 


ଛୋଟ ପିଲାଟିଏ। ପାଠ ପଢ଼ାରେ ଜମା ମନ ନାହିଁ। ଖାଲି ଏଠି ବସିବା 
ସେଠି ବସିବାରେ ସମୟ କଟେଇ ଦିଏ ସେ । ସେଦିନ ପାଣି କେଟିଲଟିଏ 
ନିଆଁରେ ବସେଇଲା । ନିଜେ ପାଖରେ ଥାଇ ମଜା ଦେଖୁଥାଏ । ପାଣି କେଟିଲ୍‌ର 
ଢାଙ୍କୁଣିଟା ଉଠୁ ଚି ଓ ପଡ଼ୁଚି । ବେଶ ମଜା ଶବ୍ଦ ବି କରୁଚି । ଚାମୂଚରେ 
ଢ଼ାଙ୍କୁଣିଟାକୁ ଚାପି ରଖିବାର ଚେଷ୍ଟା କଲା ସେ କିନ୍ତୁ ସେ କ'ଣ ପାରିଲା । ନା 
ଖେଳରେ ହାରିଲା । ବାମ ତା? ଚାମୁଚକୁ ଠେଲି ବାହାରି ଆସିଲା । ଫୁଟିଲା 
ପାଣିର ବାମ୍ପ ଢାଙ୍କଣିକୁ ଠେଲି ଦେଲା | ଚାମୁଚର ଚାପକୁ ଆଡ଼େଇ ବାହାରିଲା | 


ପିଲାଟି ମନରେ ପ୍ରଶ୍ନ ଉଠିଲା, ବାର ଏତେ ଶକ୍ତି ଆସିଲା କୋଉଠୁ ? 


କଜେମସ୍‌ ଓଟ 


ଏ ପିଲାଟି ଆଉ କେହି ନୁହେଁ । ସେ ହେଲା ଜେମସ୍‌ ୱାଟ୍‌ । ଛୁଆଟି 
ବଡ଼ ହେଲା ଦିନ ରାତି ଡିବି ଜାଳି ସେ ଏ ପ୍ରଶ୍ନର ଉତ୍ତର ଖୋଜି ବୁଲିଲା । 

ଯଦି ଦୂଇ ଚାରି କପ୍‌ ପାଣିର ବାମ ତା” ହାତ ଓ ଚାମଚକୁ ଠେଲି ବାହାରିଲା, 
ତେବେ ବେଶି ପାଣି ଓ ଅଧ୍କ ବାମ ତ ବହୁତ କିଛି କରିବ ? ମୁଁ ସେ ବାମକୁ 
କାହିଁକି ମଣିଷ ହିତରେ ଲଗାଇ ନ ପାରିବି ? ଏହା ଭାବି ସେ ତାର 
ଉପଯୋଗରେ ଲାଗିଗଲା । ବାର ଶକ୍ତିକୁ ଚକ ଓ ଅଖ ସଙ୍ଗେ ଯୋଗ କରି 
ସେ ଚକକୁ ଘୁରାଇ ପାରିଲା । ଏଥର ତା” କାମ ହୋଇଗଲା | ସେ ତିଆରି 
କଲା ପ୍ରଥମ ବାଷ୍ପ ତିଆରି ଇଞ୍ଜିନ୍‌ । କଳକାରଖାନାଠାରୁ ମଣିଷ ଯାଏ ସବୁଠି 
ଏ ଇଞ୍ଜିନ ବେଶ ମଜାରେ ଦକ୍ଷତାର ସହ କାମ କଲା | ବାଶ୍ପଚାଳିତ ଇଞ୍ଜିନ 
ପରେ ମଟର କାରରେ ଲାଗିଲା ¦ ଆହୁରି ଅନେକ କାମରେ ବି ବ୍ୟବହାର 
ହେଲା । 


ଏ 
ଜଜ ଷ୍ଟିଫେନ୍‌ସନ୍‌ 
କୋଇଲା ଖଣିର ଜଣେ ମୂଲିଆର ପୂଅ ସେ । ଖଣିରୁ କେମିତି କୋଇଲା 
ଚଞ୍ଚଳ ବୃହାହବ, ଅନେକ ଦିନ ଧରି ଭାବୁଥ୍ଲେ ସେ । ଡିବିରି ଆଲୁଅରେ ପାଠ 

ପଢ଼ି ବଡ଼ ହେଲେ ସେ । ୧୮୧୪ରେ ତିଆରି କଲେ ସେ ପ୍ରଥମ ରେଳ । ଲୁହା 
ପାତରେ ନାଲିବ ତାଙ୍କର ରେଳ | ବାଷ୍ପ ଇଞ୍ଜିନ୍‌ ଯୋଡ଼ି ତାଙ୍କ ତିଆରି ରେଳ 
କୋଇଲା ବୋହିଲା । ୧୮୨୫ରେ ମଣିଷ ନବା ଲାଗି ରେଳ ବି ହେଲା । 
୧୮୩୦ରେ ଲିଭରପୂଲ୍‌ରୁ ମାଞ୍ଚେଷ୍ର ଯାଏଁ ଲୁହାପାତଦିଆ ଲାଇନ ହେଲା | 
ଆଉ ଏହି ରେଳ ରାସ୍ତାରେ ତାଙ୍କ ରେଳ ଚାଲିଲା ଏକାବେଳକେ ୬୦୦ ମଣିଷ 
ବୋହିଲା । ଲେକେ କହିଲେ, ଏଇଟା ଲୁହାଘୋଡ଼ା । ଘଣ୍ଟାକୁ ୨୫ କିଲୋମିଟର 
ବେଗରେ ଦଉଡ଼ି ପାରୁଛି। ଡବାକୁ ଡବା ଲଗିି। ମୋଟରେ ୩୩ଟା | ଦେଖିବା 
ଲୋକ କହିଲେ, “ ବଡ଼ ବଢ଼ିଆ ହୋଇଚି |” ଏ ଇଞ୍ଜିନ୍ର ନାମ ଥଲା 
“ରକେଟ୍‌ '' | ବେଶ୍‌ ମଜାରେ ଲୋକେ ଦେଖୁଥ୍ଲେ ଏ ଲୁହା ଘୋଡ଼ାକୁ | 
ରେଳରେ ବସିବା ଲୋକେ ତାଙ୍କ ଜିନିଷ ରଖିଲେ ଡବା ଉପରେ | ଗାଡ଼ି ଛୁକୁ 
ଛୁକୁ ଚାଲି ଲି ଭରପୁଲ୍‌ରୁ ପହଞ୍ଚିଲା ମାଞ୍ଚେଷ୍ଟରରେ | ଏହାକୁ ନିଜେ ଚଳାଉଥ୍‌ଲେ 
ଷ୍ଚିଫେନ୍‌ସନ୍‌ । 

ଏ ଘଟଣାର ୭୦ ବର୍ଷ ପରେ ଆମେ ଦେଖିଲୁ ରେଳ । ଓଡ଼ିଶାରେ 
ରେଳପଥ ପଡ଼ିଲା । ରେଳ ଚାଲିଲା ଏହି ବିଂଶ ଶତାବ୍ଦୀର ଆରମ୍ଭରେ | ଏହା 
ପୂର୍ବରୁ ଲୋକେ ଘୋଡ଼ାଟଣା ଗାଡ଼ିରେ ଦୂର ଜାଗାକୁ ଯାଉଥ୍‌ଲେ | ବାଟରେ 
ରହି ରହି ନିଜେ ବିଶ୍ରାମ କରୁଥ୍‌ଲେ। ପୁଣି ଘୋଡ଼ାକୁ ବି ଥକି ନଯିବାକୁ ବିଶ୍ରାମ 
ଦେଉଥ୍‌ଲେ ! ପ୍ରଥମେ ବାଷ୍ଠଚାଳିତ ଇଞ୍ଜିନକୁ ଲୋକେ ବିଶ୍ଵାସ କଲେ ନାହିଁ । 
ଘୋଡ଼ା ଗାଡ଼ି ଯେ ରେଳ ଇଞ୍ଜିନ୍‌ ଠାରୁ ଚଞ୍ଚଳ ଯିବ ଏକଥାରେ ଲୋକଙ୍କ ବିଶ୍ନାସ 

ଥୁଲା । ଶୁଣାଯାଏ କେହି କେହି ରେଳଠାରୁ ଘୋଡ଼ାରେ ଆଗ ଯିବାର ଜିଦ୍‌ 


ମାରି ବସିଲେ !। ପ୍ରତିଯୋଗିତା ଆରମ୍ଭ ହେଲା |! ରେଳ ଇଞ୍ଜିନ୍‌ ବେଗରେ କିଛି 
ବାଟ ଗଲା କିନ୍ତୁ ସେଥ୍‌ରେ କିଛି ଯାନ୍ତି କ ଅସୁବିଧା ଉପୁଜିଲା। ଚାଳକ ଗାଡ଼ିରଖ୍‌ 
ତାକୁ ଠିକ୍‌ କରି ପୁଣି ଚଳାଇଲା । ସେତେବେଳକୁ ଆଉ କ”ଣ ଥାଏ ? କଇଁଚ 
ଠେକୁଆ ଦଉଡ଼ ହେଲା । ଘୋଡ଼ାଗାଡ଼ିବାଲା ବାଜି ଜିତି ଯାଇଥଲା | ଏ ଥ୍ଲା 


ସେଦିନର କଥା । ଆଜି କିନ୍ଧୁ କୋଡ଼ିଏଟି ବା ବେଶି ଘୋଡ଼ା ଯେଚା ଗାଡ଼ିର 
ଗତିଠାରୁ ବହୁ ଅଧ୍କ ବେଗରେ ବାଷ୍ଠଚାଳିତ ରେଳ ଇଞ୍ଜିନ୍‌ ଚାଲି ପାରୁଛି । 

ଆଜିର ରେଳ କୋଇଲା ଇଞ୍ଜିନ୍‌, ଡିଜେଲ ଇଞ୍ଜିନ୍‌, ବିଦ୍ୟୁତ୍‌ ଇଞ୍ଜିନ୍‌ 
ଆଦିରେ ଚାଲୁଛି । କିନ୍ଧ ସବୁରି ମୂଳ ସେଇ ବାମ୍ପର ଠେଲିବା ଗୁଣ | ଏଣୁ 
ରେଳରେ ବସିଲେ ସେଇ ଜେମସ୍‌ ଓଟ ଓ ଷ୍ଟିଭେନ୍‌ସନ୍‌ଙ୍କ କଥା ମନେ 
ପଡ଼େ। 

ଆଜି ରେଳ ଯୋଗେ ଡାକ, ମାଲ ଓ ମଣିଷ ଯା” ଆସ କରୁଛନ୍ତି । 
ଘଣ୍ଟାକୁ ଶହ ଶହ ମାଇଲ୍‌ ବେଗରେ ଲୁହା ଘୋଡ଼ା ଆମକ୍ର ଟାଣି ନେବାକୁ 
ସକ୍ଷମ। ଶହ ଶହ ଲୋକେ ହିମାଳୟରୁ କୂମାରିକା ଯାଉଛନ୍ତି । ଅନ୍ଥ ସମୟରେ 
ବହୁ ଆରାମରେ | ଶୀତତାପ ନିୟନ୍ତ୍ରିତ ଡବାରେ ଆରାମରେ ବସି ଶୋଇ 

ସମୟ କଟୁଛି । ଦୂରତା କଷ୍ଟ ଜଣା ବି ପଡନି, ଏହା ବିଜ୍ଞାନର ଅବଦାନ ! 


ଭାରତରେ ଆଜି ରେଳଡ଼ବାଠାରୁ ଆରମ୍ଭ କରି ରେଳଇଞ୍ଜିନ୍‌ ଯାଏ 
ତିଆରି ହେଲାଣି। ବର୍ବମାନଠାରେ ଚିତ୍ତରଞ୍ଜନ ଲୋଶକା ମୋଟର କାରଖାନା 
ବସିଛି । ଶହ ଶହ ରେଳ ଇଞ୍ଜିନ ତିଆରି ହେଉଚି ବର୍ଷକୁ । ଆମେ ନିଜ 


ତିଆରି ରେଳରେ ଯା” ଆସ କରୁଛୁ । ଏତ ଆମର ଗର୍ବ । 


ଆକାଶ ପୋତ 
ପକ୍ଷୀ ନୀଳ ଆକାଶରେ ଉଡ଼ିପାରୁଟି, ଦେଶ ବିଦେଶ ବ୍ୂଲି ପାରୁଚି । 
ମଣିଷ ଭାବିଲା ସେ କାହିଁକି ଉଡ଼ି ନ ପାରିବ ? ଇୟ୍ୁରୋପର ଗୋଟିଏ 
ରାଜ୍ୟ ଗ୍ରୀସ୍‌ । ତାର ରାଜଧାନୀ ଏଥେନସ୍‌ର ' ଡ଼ାଇଡାଲସ୍‌' ” ନାମକ 
ଯୂବକ ପ୍ରଥମେ ଉଡ଼ିବାର ଚେଷ୍ଟା କରିଥଲା! କୁହାଯାଏ ତାଙ୍କ ପୁଅ ଆଇକ୍ରାସ 
ଓ କ୍ରିଟ ଦ୍ବୀପରେ ବନ୍ଦୀ ଥୁଲେ । ସେଠାରୁ ପଳାଇବା ପାଇଁ ଦୁହେଁ ନିଜ 


—~ 


ଦେହରେ ମହମ ଡେଣା ଲଗାଇଲେ । କ୍ରୀଟ୍‌ ଦ୍ବୀପରୁ ଉଡ଼ି ସେ ଦୁହେଁ ସିସିଳି 
ଦ୍ଵୀପରେ ଭଲରେ ପହଞ୍ଚଲେ । କିନ୍ତୁ ବାଳକ ଆଇକ୍ରାଅତି ଖୁସିରେ ଆହୁରି 
ଉପରକୁ ଉଡ଼ିଲା । ସୂର୍ଯ୍ୟ ତାପରେ ଡେଣା ତାର ତରଳି ଗଲା । ଫଳରେ 
ସମୁଦ୍ରରେ ପଡ଼ି ସେ ମଲା । ଏମିତି କିଛି ଦିନପରେ ଫରାସୀ ଯୁବକ 
““ବେସିନିୟର' ? ମଧ୍ଯ ପ୍ରାଣ ହରାଇ ଥୁଲେ ! ଡେଣା ସିନା ଲଗାଇ ଉଡ଼ି 
ହେଲା, ପକ୍ଷୀର ମାଂସପେଶୀର ଶକ୍ତି ମଣିଷ ପାଇବ କେଉଁଠୁ ? ତଥାପି 


ସେ ଉଡ଼ିବାର ଚେଷ୍ଟାରୁ ବିରତ ହେଲାନି । 

Nv 


RD, 
ଵା . 


କିଛିଦିନ ପରେ ଭାବିଲା ବେଲୁନ୍‌ ତ ଆକାଶରେ ଉଡ଼ି ପାରୂଟି। ତେବେ 

ହାଲୁକା ଗ୍ୟାସ୍ର ବେଲୁନ ସହ ମଣିଷ ଉଡ଼ି ନ ପାରିବ କାହିଁକି ? 
ଗରମ ପବନ ଥ୍‌୍ବା ବେଲୁନ 

ଫରାସୀର ଯୁବକ ˆ 'ମଣ୍ଟ ଗଲଫିଅର' ' ପବନକୁ ଗରମ କଲେ। 
ଦେଖିଲେ ତାହା ଉପରକୁ ଉଠୁଛି । ଏଣୁ ସେ ବେଲୁନରେ ଗରମ ପବନ 
ଦେଇ ଖ୍ରୀ ୧୭୮୩ରେ ଛାଡ଼ିଲେ । ନିଆଁ ଜାଳି ଉପରେ ବଡ଼ ବେଲୁନ୍‌ରେ 
ଗରମ ପବନ ଭରିଲେ । ବେଲୁନ୍‌ଟିକୁ କନା, କାଗଜ ଆଦିରେ ତିଆରି 
କଲେ । ଏହି ବେଲୁନ ୬୦୦୦ଫ୍ରଟ୍‌ ଉଚ୍ଚକୁ ଗଲା । ନିରାପଦରେ 
ଓହ୍ଲାଇଲା ବି । ଏହାପରେ ଫରାସୀ ରାଜା, ରାଣୀଙ୍କ ଗହଣରେ ଉଡ଼ାଣି 
ଉତ୍ସବ ହେଲା | ପ୍ରଥମ କରି ଛେଳିଟିଏ , ବତକଟିଏ ଓ ଗଞ୍ଜାଟିଏ ବେଲୁନ 
ସହ ଉଠିଲେ । ନିରାପଦରେ ତିନିବନ୍ଧୁଙ୍କୁ ଧରି ବେଲୁନ ଫେରିଲା । ଏ 

ପରୀକ୍ଷା ସଫଳ ହେବାରୁ ସେହି ବର୍ଷ ନଭେମ୍ବର ୨୧ରେ ଦୁଇଜଣ ମଣିଷକର 
ବେଲୁନ ସହ ଆକାଶକୁ ଛଡ଼ା ଗଲା। ସେମାନେ ୩୦ ୦୦ ଫୁଟ ଉଚ୍ଚକୁ ଗଲେ | 
ସାଢ଼େ ପାଞ୍ଚ ମାଇଲ ଆକାଶରେ ଉଡ଼ିଲେ। ପୂଣି ବେଲୁନ ସହ ଓହ୍ଲାଇଲେ ବି । 


ଏହା ମଣିଷର ଆକାଶରେ ପ୍ରଥମ ଉଡ଼ିବା କୁହାଯାଏ । 


ହାଇତ୍ରୋଳଜେନ ବେଲୁନ୍‌ 


ହାଇଡ଼୍ରୋଜେନ୍‌ ଗ୍ୟାସ ବାୟୁଠାରୁ ଢେର ହାଲୁକା । ଆଉ କେତେକ 
ଦୈଜ୍ଞାନିକ ଏହି କମ୍‌ ଓଜନ ଗ୍ୟାସ୍‌ ନେଲେ ! ବେଲୁନରେ ତାହା ଭରି ସେମାନେ 
ବି ବେଲୁନ ସହ ଉଡ଼ି ପାରିଲେ । ଖ୍ରୀ ୧୭୮ ୫ରେ ଜିନ୍‌ ବିଆନ୍‌ଚାର୍ଡ଼ ଓ “ ‘ଡଃ 

ଜେଫିରିନ୍‌ ? ବେଲୁନ ଧରି ଇଂଲଣ୍ଡରୁ ଫ୍ରାନ୍‌ସ ଯାଏ ଉଡ଼ିଲେ । ଏହା ବାସ୍ତବରେ 
ଥୁଲା ଉକ୍କଣ୍ଠାର ବିଷୟ | ଦୂଇଟି ମଣିଷଙ୍କ ଓଜନରେ ବେଲୁନଟି ତଳକୁ ତଳକୁ 
ଦବିଲା । ଏଣୁ ଦୁହେଁ ଓଜନ କମାଇବାକୁ ନିଜର ସମସ୍ତ ସମ୍ବଳ ତଳକୁ 
ପକାଇଲେ। ଏପରିକି ନିଜ ଲଗାପଟା ମଧ୍ଯ ¦ ଶେଷରେ ତାଙ୍କ ଆଶା ପୂରଣ 
ହେଲ। । ସେମାନେ ଆସି ଫରାସୀ ରାଜ୍ୟରେ ଓହ୍ଲାଇଲେ । ପରେ 
ଆମେରିକାର “ˆ ପ୍ରାଙ୍କ ଅଏସ ଏମିତି ସାରା ଇୟୁରେୋପ ଉଡ଼ିଲେ ବେଲୁନ 


ସାହାଯ୍ୟରେ । _ 
ରାଇଟ୍‌ ଭାଇ ଦ୍ରଇଟ 


ଭାରତର ଜନନାୟକ ଜବାହାରଲାଲ ନେହୁରୁ । ସେ ପୃଥ୍ବୀ ଇତିହାସ 
ଲେଖି ଛନ୍ତି। ସେଥୁରେ ଲେଖାଯାଇଛି ପବନଠୁ ଭାରୀ ଜନିଷ ନେଇ ଉଡ଼ିବାର 
ଗପ | ଆରବ କାହାଣୀରେ ବି ଉଡ଼ନ୍ତା ଆସନ ଶୁଣୁଥଲୁ | ଭାରତର ଗପରେ 
ଉଡ଼ନ୍ତା ଥାଳିଅ। ବା ଉଡ଼ନ୍ତା ଖଟୁଲି ପଢ଼ିଥ୍ଲ । ଆଜି ଆମେରିକାର ରାଇଟି 
ଭାଇ ଦୁଇଟି ତାହା ଦେଖାଇଦେଲେ ! 

ଉଇଲବର ଓ ଅଭିଲେ ରାଇଟ୍‌ ପ୍ରଥମେ ଆକାଶଯାନ କରି 
ପାରିଛନ୍ତି । ସାଇକଲ ମରାମତି ଦେକାନରୁ ସେମାନଙ୍କର ଆରମ୍ଭ । ସେ 
ଧ୍ରେ ଧ୍ରେ ଗ୍ଇଡ଼ର ବା ଆକାଶ ଉଡ଼ା ଯନ୍ତ୍ର କଲେ । ପବନ କାଟିବାକୁ 

୨୦୦ ରକମର ଡେଣା କଲେ। ଡେଣାକୁ ଶରୀରର ଭିନ୍ନ ଭିନ୍ନ କୋଣରେ 


ଥାପିଲେ । ଶେଷରେ ହଜାର ଡଲାର ଖର୍ଚ କରି ସାଢ଼େ ଚାଳିଶ ଫୂଟ ଲମ୍ବା, 
୭୫୦ ପାଉଣ୍ଡ ଓଜନର ପବନ ଯାନ କଲେ । ସେଥୁରେ ଇଞ୍ଜିନ ରଖିଳେ । 
ଅରଭିଲେ ନିଜେ ଇଞ୍ଜିନ ଚଳାଇଲେ । ଡିସେମ୍ବର ୧୭ ଏଥୁପାଇଁ ଏକ 
ଅଭୁଲା ଦିନ । ସେଇଦିନ ପ୍ରଥମ ପବନ ଯାନ ଉଡ଼ିଲା କିଟିହକ ପାହାଡ଼ରୁ 
୫୯ ସେକେଣ୍ଡ ପବନରେ ଥୂଲା ସେ । ୮୫୨ ଫୁଟ ଅତିକ୍ରମ କଲା ସେ । 
ଆମେରିକା ଇତିହାସରେ ଏହା ଲେଖା ରହିଲା । କଟିହକ ପାହାଡ଼ ଉପରେ 
ରାଇଟ ଭାଇ ଦୃହିଁଙ୍କ ପାଇଁ ଏକ ବିଜୟ ଖୁମ୍ବ କରାଗଲା । ୬୦ ଫୁଟ ଉଚ୍ଚ 
ଖୁମ୍ବରେ ଏହି ପ୍ରଥମ ଆକାଶ ଯାତ୍ରା କଥା ଲେଖାଅଛି । ଆମେରିକାର 
ମ୍ୟୁଜିଅମରେ ପ୍ରଥମ ଆକାଶ ଯାନର ଯନ୍ତ୍ରଟି ରଖାଯାଇଛି। ପୂଣି ଡିସେମ୍ବର 
୧୭ ତାରିଖକୁ ଆମେରିକାର ରାଇଟ ଭାଇଙ୍କ ଦିନ ରୂପେ ପାଳନ 
କରାଯାଏ । ଅଗଷ୍ଟ ୧୯ ଅରଭିଲେ ରାଇଟଙ୍କ ଜନ୍ମ ଦିନ । ଏହି ଦିନଟିକୁ 
ଆମେରିକାରେ ଜାତୀୟ ଉଡ଼ନ୍ତା ଦିବସ ରୂପେ ପାଳନ କରାଯାଏ। ପୃଥ୍ବୀର 
ପ୍ରଥମ ପେଟ୍ରୋଲ ଚାଳିତ ଉଡ଼ାଜାହାଜ ଇଞ୍ଜିନ୍‌ କରିବାରେ ରାଇଟ ଭାଇ 


ଦ୍ରହେଁ ପ୍ରଥମ । 
ପ୍ରଥମ ବାୟୁପୋତ 


ବେଲୁନରେ ମଣିଷ ଉଡ଼ିଲା ସତ, କିନ୍ତ ନିଜ ଇଚ୍ଛା ମୁତାବକ ଯିବା 
କଣ ସମ୍ଭବ ହେଲା ? ଏଣୁ ଏ ବିଷୟରେ ଗବେଷଣା ଚାଲିଲା । ଇଂଲଣ୍ଡର 
“ ଜୁର୍ଜ ଓକଲେ! ' ବାୟୁପୋତର ପ୍ରଥମ ଜନକ । ତାଙ୍କର ଯୋଜନାରେ 
ବାୟୁପୋତର ଇଞ୍ଜିନ୍‌ ତିଆରି ହେଲା। ଖ୍ରୀ ୧୮୫ ୨ରେ ବାଷ୍ପ ଚାଳିତ ଇଞ୍ଜିନ 
ସହ ବାୟୂୁପୋତ ତିଆରି ହେଲା । ଏହାର ଲମ୍ବ ୧୪୩ ଫୁଟ ।! ଏଥୁରେ 

ଫରାସୀ ଯୁବକ ¢ ‘ଗିଫର୍ଡ' ' ଘଣ୍ଟାକୁ ୬ ମାଇଲ କରି ଉଡ଼ିପାରିଲେ । ଏ 


ଥୁଲା ମଣିଷର ପ୍ରଥମ ବାୟୂୁପୋତ । ଇଞ୍ଜିନ ତିଆରି ଉଡ଼ାଜାହାଜର ଏ 
ପ୍ରଥମ ଅବସ୍ଥା । 

ଖ୍ମୀ ୧୯୦୯ ବେଳକ୍ର ରାଇଟଙ୍କ ଇଞ୍ଜିନ ଚାଳିତ ଉଠାଜାହାଜ 
ମଣିଷ ନେଇ ଉଡ଼ିଲା । ଆଉ ବିପଦର ଆଶଙ୍କା ରହିଲା ନାହିଁ | ୧୯୧୯ 

ମସିହା ବେଳକୁ ଲଣ୍ଡନ ଓ ପ୍ୟାରିସ୍‌ ମଧ୍ଯରେ ଉଡ଼ାଜାହାଜ ଚାଲିଲା । ହେଲେ 
ସେଥ୍ରେ ଦୃଇ ଜଣରୁ ଦଶଜଣ ମାତ୍ର ଯାତ୍ରୀ ଯାତାୟାତ କଲେ | ପରେ 
ବଡ଼ ଉଡ଼ାଜାହାଜ ତିଆରି ହେଲା । ବହୁ ମଣିଷ ଏକା ସାଙ୍ଗେ ବସିଲେ । 


ଦୂର ଦୂର ଜାଗାକୁ ଏକା ସାଙ୍ଗେ ଉଡ଼ିଗଲେ । 

ଭାରତରେ ଉଡ଼ାଜାହାଜ 
ରାରତକୁ ଇଂଲଣ୍ଡରୁ ପ୍ରଥମ ଉଡ଼ାଜାହାଜ ଆସିଲା ୧୯୨୬ରେ। 
ସମୁଦ୍ରରେ ଆସିବାକୁ ଚିନି ସପ୍ତାହ ଲାଗୁଥ୍ଲା । କିନ୍ତୁ ଉଡ଼ାଜାହାଜ ମାତ୍ର ୨ 
ଦିନରେ ଆସି ଯାଉଥଲା | ସମସ୍ତଙ୍କର ଏହା ସେଦିନ ଆଲୋଚନାର ବିଷୟ 
ଥ୍ଲା, ଏବେ ତ ମାତ୍ର କେଇ ଘଣ୍ଟାରେ ଆସି ଯାଉଚି । ବିଜ୍ଞାନ ଆଗେରଛି । 
ଆଗେ ଉଡ଼ାଜାହାଜତ ମାତ୍ର କେତେ ମାରଲ ବେଗରେ ଯାଉଥଲା । ଏବେ 
ଶହ ଶହ ମାଇଲ ବେଗରେ ଯାଇପାରୂଛି। 

ଯୁଦ୍ଧ ବିମାନ 


ଯୁଦ୍ଧରେ ବିମାନର ବ୍ୟବହାର ଆରମ୍ଭ ହେଲା । ପ୍ରଥମ ଓ ଦ୍ବିତୀୟ 
ବିଶ୍ଵ ମହାଯୁଦ୍ଧ ସମୟରେ ବହୁ ହୋଟ କିନ୍ତୁ ବେଗଗାମୀ ଯୁଦ୍ଧ ବିମାନ ତିଆରି 
ଢେଲା ! ଉଡ଼ାଜାହାଜର ନିମୀଣ କୌଶଳ ବି ଅନେକ କିଛି ବଦଳିଲା । 

ଉଡ଼ାଜାହାଜ ମଣିଷକୁ ଜନିଷ ନବା ଆଣିବାରେ ସାହାଯ୍ୟ କଲା | ପ୍ରଥମ 


. ମହାଯୁଦ୍ଧରେ ଗ୍ୟାସୋଲିନ୍‌ ଚାଳିତ ପ୍ରୋପେଲର ଦ୍ଵାରା ଯୁଦ୍ଧ ଜାହାଜ ନିମାଣ 
` କରାଗଲା | ଜିନ ଦ୍ବିତୀୟ ମହାଯୁଦ୍ଧ ପରଠାରୁ ବହୁ ଉନ୍ନତି ଘଟିଛି । 
ହେଲିକ୍ୟାପଟର, ଜେଟ୍‌ ବିମାନ ଓ ସୂପର ସୋନିକ୍‌ ଜେଟ୍‌ ଆଜି ଆମେ 
ଦେଖୁ । ଏସବୃ ମଣିଷକୁ ବୋହୂଚି । ତା ସାଟ୍ରେ ସାଙ୍ଗେ ଡାକ, ଖାଦ୍ୟ, ଓ 
ଜିନିଷ ବୋହୂଟି । ଆଜି ଉଡ଼ାଜାହାଜରେ କମ୍ପୁଟର ଲାଗିଲାଣି । କୋଉ 
ଦିଗରେ ଓ କେତେ ବେଗରେ ଯିବ ଟିପି ଦେଲେ ସେ ଚାଲିବ । ମଣିଷର 
ଆକାଶରେ ଉଡ଼ିବା ସ୍ଵପ୍ନ ଆଜି ବାସ୍ତବରେ ରୂପ ନେଇଚଟି । ଆକାଶରେ ଉଡ଼ି 
ସେ ଚନ୍ଦୁରେ ଓହ୍ଲାଇଲାଣି । ଅନ୍ୟ ତାରାମାନଙ୍କ ପାଖକ୍ର ଯିବାକୁ ମଧ୍ଯ ଚେଷ୍ଟା 
ଚାଲିଚି । ମଣିଷର ଚୂଵ୍ଧି ତାର ସାମର୍ଥ୍ୟର କାରଣ | ଆଜି ଭାରତର ରାକେଶ 
ଶମୀ ଅନ୍ତରୀକ୍ଷ ଘୂରି ବୁଲିଲେ । ଆମ ପାଇଁ ଅନେକ ଜାଣିବା କଥା ସଂଗ୍ରହ 
କଲେ । ଏ କଥା ଜାଣି ଆମ ଛାତି ଫୁଲି ଉଠୁଛି । 

ଆମ ଓଡ଼ିଶାର ସୁନାବେଡ଼ାଠାରେ ଯୁଦ୍ଧ ବିମାନ ( ମିଗ୍‌ ) ର ଇଞ୍ଜିନ୍‌ 
ତିଆରି ହେଉଛି । ଏହା ଆମ ପାଇଁ ନିଶ୍ଚୟ ଗୌରବର ବିଷୟ ! ଭାରତରେ 
ଆଜି ଉଡ଼ାଜାହାଜ ତିଆରି ହଉଚଟି। ଯୁଦ୍ଧ ବିମାନ ବି ତିଆରି ହଉଚି । ରକେଟ 
ବି ହେଲାଣି । ଭାରତବାସୀଙ୍କ ଛାତି ଆନନ୍ଦରେ ନାଚି ଯାଉଚି । ଆମେ 
ଆଗଉଚେ — ଆହୁରି ଆଗେଇବା | 


Digitized by PPRACHIN, SOA 


